

Innu lil Sidtna Marija tal-Għar

(FIL-KUNVENT TA' S. DUMINKU TAR-RABAT)

Bħalma tfajjel bil-fehma li jaqla'
Jitlob xewqtu lil ommu fid-dar,
Ahna, wliedek li nemmnu fi Mħabbtek,
Niġu għandek, Madonna tal-Għar,

Għaliex nafu, o Marija, li jinbet
Ward il-Hajr kull fejn jirfsu riġlejk,
U Hajr tfigher id-dakka ta' fommok,
Hlewwa tfigher il-ħarsa t'għajnejk.

* * *

Meta xebba fil-għar minn ta' Betlem
Int sirt omm bla ma tlift l-ewwel ġieħ,
U sar ibnek dak Alla li ħalqek,
U rawk l-aṅġli demm sidrek tagħtih,
F'nofs ta' lejl kollu dija ta' kwiekeb
Stama' l-leħen ta' ħajr is-Smewwiet,
U fuq l-għera li nisslet il-ħitja
Ta' Riżq Alla ġew l-oġġna hlewwiet.

* * *

U qatt iżjed, Omm ħelwa Marija,
Ta' ħinietek ma nixfet il-għajn :
Kull min emmen u talab u tama
Sab ta' mħabbtek miftuħa d-dirgħajn :

Tixhdu Lourdes, jixhdu l-Għar fejn tas-Saħħa
Fawwar l-ilma mill-iebes ta' l-art,
Fejn ta' qalbek ftaħt beraħ is-satra,
Fejn it-Tempju tal-Għageb sawwart.

* * *

Għalhekk aħna li nafu kemm Alla
Ried iżejnek bil-qawwa, bil-ġieħ,
Biex minn idek fuq ġensna jitqassam
Tal-Ġid tiegħu kull għoti sabiħ,

Qalb in-niket ta' ħajja bla faragħ,
F'din is-sieġħa ta' biki, ta' mrrar,
B'emmena sħiħa li titlob u titma
Niġu għandek, Madonna tal-Għar.

DUN KARM.